



MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 6

It-Tnejn 18 ta' Novembru, 2019

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsillier
	Is-Sur Salvatore Felice Pace	- Kunsillier
	Is-Sur Sammy Saliba	- Kunsilliera

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqqha

6.1 Qari tal-ittri ta' apologiji.

6.1.01 Il-membri kollha huma preżenti u għalhekk m'hemmx ittri ta' apologiji.

6.2 Kunsiderazzjoni u approvazzjoni tal-Minuti 8-05 u Laqqha Pubblika.

6.2.01 Il-minuti tal-Laqqha Numru 5 u tal-Laqqha Pubblika kienu tqassmu minn qabel u għalhekk ittiehdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

6.3 Komunikazzjoni mis-Sindku u Korrispondenza.

6.3.01 Notifika tal-irtirar mill-Awtorita tal-Ippjanar tal-“Proposed Playing Field”. Il-Kunsill irċieva din minhabba l-fatt li l-Kunsill ma pprezentax “no objection” mingħand id-Dipartiment tal-Artijiet. Il-Kunsill għandu każ il-qorti tal-appel dwar din.

6.3.02 Il-Kunsill irċieva konferma mingħand il-Ministru għal Għawdex dwar għajjnuna finanzjarja għall-attività *Traditions: Wine, Olive Oil & Honey* li se isir nhar is-Sibt, 19 ta' Settembru 2020. Il-Kunsilliera qablu li għandhom jiġu mistiedna 'Music Bands' ewlenin għal din l-attività'.

6.3.03 Il-Kunsill irċieva stedina mingħand ir-Regjun ta' Għawdex għall-Forum Għawdexi dwar is-Strategija Kulturali Nazzjonali għas-snin li ġejjin nhar il-Gimgh, 29 ta' Novembru bejn il-17:00 u 20:00 ġewwa l-Universita ta' Għawdex.

6.3.04 Il-Kunsill irċieva korrispondenza mingħand ir-Regjun Għawdex dwar il-ħatra ta' *Contract Manager*. Jidher li m'hemmx qbil dwar dan fir-Regjun. Għalhekk il-Kunsilliera tal-Għasri iddeċidew li tinhareg sejha għall-kwotazzjonijiet għal dan is-servizz.

6.3.05 Il-Kunsill irċieva korrispondenza mingħand il-Ministru għal Għawdex wara li kien talab sabiex isir tisbiħ u tranġar tal-entrata tal-Għasri. Il-Ministru informat lill-Kunsill biex wara li jitlestew t-toroq li għalihom il-Kunsill diġa nngħata l-fondi jagħmel din it-talba.

6.3.06 Il-Kunsill irċieva notifika mingħand l-Awtorita' tal-Ippjanar dwar l-ewwel edizzjoni tal-*Malta Architecture and Spatial Planning (MASP) Awards*. Il-Kunsilliera qablu li l-Kunsill għandu japplika għall-ewwel Kategorija – Premju għall-Proġett ta' Riabilitazzjoni u Konservazzjoni bil-proġett tar-restawr tan-niċċa.

- 6.3.07** Il-Kunsill irċieva talba sabiex tiġi nstallata bozza ġdida fi Triq ta' Għammar. Din it-talba għandha tintbagħat lill-Engineer tad-dawl sabiex naraw hux ġustifikata.
- 6.3.08** Ċirkulari Numru 20/2019 – Riforma Gvern Lokali Emendi fl-Allowances tal-President tar-Reġjuni, Sindki, Viċi Sindki, Kunsillieri Lokali u l-President tal-Assoċjazzjoni tal-Kunsilli Lokali.
- 6.3.09** Ċirkulari 21/2019 – Riforma Gvern Lokali Publikazzjoni ta' Avviż Legali dwar emenda fir-Regolament dwar Proċeduri għal Gvern Lokali – Management Letter.
- 6.3.10** Direttiva 04/2019 – Funzjonijiet tal-Kunsilli Reġjonali.
- 6.3.11** Korrispondenza mingħand Joe Mallia – Correct Termination Ltd. Dwar *Video on Demand*. Is-Sur Mallia nforma lill-Kunsill li għandu bżonn *laptop* sabiex ikun jista jsir ir-recordings tal-Video on Demand.
- 6.3.12** Fuq talba minn l-aħħar laqgħa s-Segretarja ġabret l-informazzjoni dwar il-propjeta ta' magenb l-Iskola. Din l-art skont registru tal-artijiet hija propjeta tal-knisja. Is-Sindku ssuġġerixxa li l-Kunsill jieħu parir mingħand nutar dwar x'tip ta' ftehim jista jsir mal-knisja sabiex il-Kunsill jibda jieħu ħsieb u itejjeb din l-area (uzu frott).
- 6.3.13** Il-Kunsill irċieva talba sabiex iħallas l-ispejjes inkonnessjoni ma' kisi ta' passagġ bil-konkos fir-raba. Il-Kunsill ma aċċettax din it-talba.
- 6.3.14** Is-Sindku ssuġġerixxa li meta titlesta Triq it-Tamar mix-xogħol ta' *resurfacing* issir plakka fit-tarf tat-triq li taqqad ma Triq il-Knisja biex tfakkar l-għaqda ta' żewġ proġetti tat-toroq simbolu tal-għaqda bejn il-gvern ċentrali u dak lokali.
- 6.3.15** Il-Kunsill irċieva ittra mingħand il-Kuntrattur tal "Hire of Plant & Machinery" fejn hu talab sabiex il-kuntratt tiegħu jgħaddi l-kuntratt tiegħu għand terzi. Skond il-kuntratt tiegħu mal-Kunsill dan huwa permissibbli. It-termini tal-kuntratt mat-terzi jibqgħu l-istess kif kienu ma Anthony Mintoff. Il-Kunsill approva din it-talba. Emanuel Mintoff, il-Viċi Sindku ma ħax sehem f'din id-diskussjoni u deċiżjoni sabiex ikun konfermi mal-liġi.
- 6.3.16** Il-Kunsill irċieva kopja tar-rapport tal-Awditur Ġenerali dwar rendikonti finanzjarji 2018 tal-Kunsilli Lokali. Il-Kunsill tal-Għasri ġie imnizel b' "Negative Working Capital as at end of 2019" dwar dan saret laqgħa mad-Direttur tal-Kunsilli Lokali fejn attendew, is-Sindku, Segretarju Eżekuttiv u l-accountant tal-Kunsill. Ġie spejgħat li l-Kunsill m'għandux deficit iżda l-awditur li ħadem l-accounts tal-Kunsill ħa nkonsiderazzjoni biss l-"commitments ta' xogħol" tal-Kunsill u ma ħax inkonsiderazzjoni l-kuntratti li kellu tad-dħul ta' fondi taħt il-Miżura 4.3. Dan kien imsemmi fil-*Management Letter*. Id-direttur ħa nota ta' dan u ser jgħaddiha lill-Awditur Ġenerali.

6.4 Twegibiet għall-Mistoqsijiet tal-Kunsillieri:

- 6.4.01** Sammy Saliba ġibed l-attenzjoni dwar l-istat hażin tal-gradilja li hemm fi Triq Ta' Ghammar. It-traffiku qed jipprova jevita din il-gradja u dan qed jikkawża periklu. Il-Kunsillier Elizabeth Mintoff ukoll rċeviet ilmenti dwarha. Is-Sindku ġibed l-attenzjoni li l-gradilja fi Triq Wied il-Għasri ukoll għandha bżonn manutenzjoni. Is-Segretarja ġibdet l-attenzjoni li l-gradilja fi Triq Wied il-Għasri ukoll għandha bżonn manutenzjoni.
Dawn ix-xogħlijiet għandhom issiru mill-kuntrattur tal-Kunsill.

6.5 Rapport:

- 5.5.01** Rapport ta' Kull Kwart (Jannar-Settembru 2019). Dan id-dokument kien diġa tqassam u għalhekk il-Kunsilliera kienu diġa rawh. Ma kienx hemm domandi dwaru. Il-Kunsill iddiskuta u approva unanimament dan ir-rapport.

6.6 Fondi tal-LESA: Tranġar tal-latrina pubblika;

- 6.6.01** Il-Kunsill irċieva konferma mingħand l-Assoċjazzjoni Kunsilli Lokali dwar l-applikazzjoni tal-Kunsill biex jintużaw il-fondi ta' €2,000 minn tal-LESA sabiex tittranġa il-latrina pubblika tal-Għasri. Għandhom jingabru kwotazzjonijiet għal dan ix-xogħol.

6.7 Attivitajiet:

- 6.7.01** Ikla għal-perunsi li jinsabu waħedhom. – Inkitbu madwar 15-il persuna għal din l-ikla.
- 6.7.02** Hargha għat-tfal.- Il-Kunsill għażel it-Tnejn, 23 ta' Diċembru għal hargha tat-tfal tal-Milied.
- 6.7.03** Serata (plays u żfin). Din ser isir nhar is-Sibt, 21 ta' Diċembru fis-sala tal-MUSEUM fi Triq il-Knisja. Kull familja li tattendi ser tinghata tifkira. Wara s-serata jkun hemm bibita.
- 6.7.04** Hargiet/attivitajiet oħra. Il-Kunsillier Liza Mintoff qalet li hi tixtieq tagħmel hargha nhar il-Ħadd, 8 ta' Diċembru li tkun tikkonsisti min żjara fil-Kappella tal-Madonna tal-Kuncizzjoni fil-Qala u żjara f' Bethlehem f'Għajnsielem. Is-Segretarja għandha tara jekk Betlehem f'Għajnsielem ikunx miftuh.

6.8 Gandotti tal-ilma tax-xita;

- 5.8.01** Is-Sindku qal li hemm bżonn isiru gandotti tal-ilma tax-xita

6.9 Kunsiderazzjoni u pprovazzjoni ta' l-iskeda ta' Pagamenti.

5.10.01 Quddiem il-Kunsill tresqet l-iskeda ta' pagamenti nru 8-05 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

6.10 Mozzjonijiet.

6.11.01 Ma kienx hemm mozzjonijiet.

6.11 Tmiem tal-laqgħa u data tas-seduta li jmiss.

6.12.01 Il-laqgħa ntemmet fit-8:25 p.m. u giet aġġornata għal nhar it-Tnejn 16 ta' Dicembru fis-7:00 p.m. Qabel il-laqgħa tal-Kunsill ser tissejjah laqgħa pubblika kif inhu stipulat fil-liġi l-ġdida tal-Kunsilli Lokali.

Konfermati, it-Tnejn 18 ta' Novembru

FIRMATA
Dr Daniel Attard
Sindku

FFIRMATA
Rita Mifsud Attard
Segretarju Eżekuttiv